

نَقْدُ وَنَظَرٌ

نَقْدُ وَنَظَرٌ

تبصرے کے لیے ہر کتاب کے دو نسخوں کا آنا ضروری ہے

ادارہ

گلدرسٹہ احادیث

مفتی محمد ثناء الرحمن صاحب۔ صفحات: ۲۷۔ قیمت: درج نہیں۔ ملنے کا پتہ: جامع مسجد اسلامیہ،
بٹھائیٹاؤن، بلاک این، نارتھ ناظم آباد، کراچی

علمائے امت کا ہر دور میں یہ ذوق رہا ہے کہ وہ کسی ایک موضوع پر حضور اکرم ﷺ کے ذخیرہ احادیث میں سے چالیس احادیث جمع کرتے ہیں، تاکہ حضور اکرم ﷺ کی اس بارہ میں جو بشارت ہے وہ ان کو بھی حاصل ہو جائے۔ اس ذوق کو سامنے رکھتے ہوئے حضرت مولانا مفتی ثناء الرحمن صاحب نے چالیس احادیث عقیدہ ختم نبوت کے عنوان پر اور مزید چالیس احادیث نزول سیدنا عیسیٰ علیہ السلام اور حضرت سیدنا مہدی علیہ الرضوان کے عنوان پر جمع ہیں اور اردو میں ان کا ترجمہ نقل کیا ہے۔ مقصود یہ ہے کہ مساجد کے ائمہ کرام پانچوں نمازوں میں سے کسی ایک نماز سے پہلے یا بعد میں اس مجموعہ میں سے روزانہ ایک ایک دو احادیث نمازی حضرات کو سنادیں، تو ان شاء اللہ! ان کو بھی اس عقیدہ کے بارہ میں کافی آگاہی بھی ہو جائے گی اور اس سے جہاں ان کا عقیدہ مضبوط اور محفوظ ہو گا، وہاں وہ دوسروں کے عقیدہ کی حفاظت کا بھی ذریعہ بنیں گے۔ اللہ تبارک و تعالیٰ مولانا موصوف کی اس کاوش کو قبول فرمائے اور ہم سب کے لیے آخرت میں نجات کا ذریعہ بنائے، آمین۔

فارتح قادریان مولانا محمد حیات علیہ السلام: سوانح و افکار

حضرت مولانا محمد اسماعیل شجاع آبادی مدظلہ۔ صفحات: ۲۵۳۔ قیمت: درج نہیں۔ ناشر: قاضی احسان اکیڈمی، مدرسہ تعلیم القرآن صدیقیہ، صدیق آباد، جلال پور پیر والا روڈ، بستی مٹھو، شجاع آباد
حضرت مولانا محمد حیات علیہ السلام کو اللہ تبارک و تعالیٰ نے تردیدِ قادریانیت کے لیے موفق بنا یا تھا۔

اور (کہیں) شیطان تم کو (اس سے) روک نہ دے، وہ تو تمہارا اعلان یہ ٹھن ہے۔ (قرآن کریم)

آپ نے جہاں قادیانیوں سے مناظرے کیے اور ان کو شکست فاش دی، اسی طرح تردید قادیانیت کے لیے اپنے شاگردوں کی عظیم جماعت بھی تیار کی، جن میں سے حضرت مولانا اللہ وسا یا صاحب اور حضرت مولانا محمد اسماعیل شجاع آبادی صاحب اس جماعت کو اور جماعت کے مبلغین کو لے کر چل رہے ہیں۔ حضرت مولانا محمد اسماعیل شجاع آبادی صاحب نے اپنے استاذ و مرتبی حضرت مولانا محمد حیات حَيَّةُ اللَّهِ کی سوانح ترتیب دی ہے۔ کتاب کوسات ابواب پر تقسیم کیا گیا ہے، جس کی تفصیل یہ ہے:

باب اول: فاتح قادیان: حیات و خدمات۔

باب دوم: مسلمانوں اور قادیانیوں کے درمیان تنازع فی مسائل۔

باب سوم: بحثِ کذب و صدق مرزا قادیانی۔

باب چہارم: حیات عَیْنَتِ عَلِیِّ اللَّهِ۔

باب پنجم: بحثِ مسئلہ ختم نبوت۔

باب ششم: ایک خط کا جواب۔

باب ہفتم: متفرق مضامین۔

یہ کتاب اپنے موضوع کے اعتبار سے ایک بہترین مختصر مگر پراثر انسائیکلو پیڈ یا ہے، جو کئی جتوں کو اپنے اندر سوئے ہے۔ اللہ تبارک و تعالیٰ امت کے لیے اسے نافع بنائے۔

مکاتیب المشائخ

جمع و ترتیب: مولانا صاحبزادہ محمد زکریا قرقشی صاحب۔ صفحات: ۲۵۳۔ قیمت: درج نہیں۔

سلسلہ نقشبندیہ کے عظیم بزرگ مرشد العلماء والصلحاء حضرت مولانا خواجہ خان محمد قدس سرہ کے خلیفہ اجل شیخ المشائخ حضرت مولانا عبد الغفور قرقشی حَيَّةُ اللَّهِ تھے، جنہیں اللہ تبارک و تعالیٰ نے بہت سی خوبیوں سے نواز اتحا، آپ اپنے اکابر کی طرح خط و کتابت کے ذریعے استفادہ اور افادہ کیا کرتے تھے، اس لیے کہ خط و کتابت ہر زمانہ میں نہ صرف یہ کہ اس وقت کے حقیقی واقعات پر مشتمل ہوتی ہے، بلکہ زندگی گزارنے کے اصول اور اسرار بھی اپنے اندر سوئے ہوئے ہوتی ہے، جس میں بعد میں آنے والوں کے لیے ایک مستند راہنمائی ہوتی ہے، جیسا کہ حکیم الامت حضرت مولانا اشرف علی تھانوی قدس سرہ کی خط و کتابت پر مشتمل کتاب تربیت السالک چار جلدیں پر مشتمل ہے، جو سلوک کی راہ میں پیش آنے والے اشکالات اور ان کے جوابات پر مشتمل ہے۔ یہ کتاب آج بھی اہل سلوک کے لیے بہترین راہنمائی کا ذریعہ ہے۔

اور جب عیلیٰ شفایاں لے کر آئے تو کہنے لگے کہ: میں تمہارے پاس دنائی (کی کتاب) لے کر آیا ہوں۔ (قرآن کریم)

اس کتاب میں تقریباً ۲۰۳ خطوط کوشامل کیا گیا ہے، کچھ خطوط وہ ہیں جو حضرت مولانا عبدالغفور
قریشی صاحبؒ نے اپنے شیخ حضرت خواجہ احمد خان صاحبؒ کو لکھے، اور کچھ حضرت خواجہ صاحبؒ کی جانب
سے مولانا عبدالغفور صاحبؒ کو لکھے گئے اور کچھ دوسرے مشائخ کے نام اور کچھ آپ کے متولین کے آپ
کے نام لکھے گئے خطوط ہیں۔ بہر حال! یہ تمام خطوط عمده نصائح اور فوائد پر مشتمل ہیں، جنہیں مولانا محمد زکریا
قریشی صاحبؒ نے بڑی محنت سے یک جا کر دیا ہے، جو قابل تحسین اور لائق تبریک کاوش ہے اور آپ کے
مریدین اور آپ کے تمام سالکین کے لیے ایک نایاب تخفہ ہے۔
اللہ تبارک تعالیٰ اس محنت کو قبول فرمائے۔ کتاب کا کاغذ اعلیٰ اور معیاری ہے۔

أحكام الاختلاف (اختلاف حق و ناقص کی تفصیل)

تحریر: حکیم الامت حضرت مولانا اشرف علی تھانوی قدس سرہ۔ نظر ثانی و ترجمہ: حضرت مولانا
احمد حسن صدیقی، فاضل دارالعلوم دیوبند، خطیب جامع مسجد خیر البشر، بلاک جے، نارتھ ناظم آباد، کراچی۔
صفحات: ۶۳۔ قیمت: درج نہیں۔ ناشر: مدنی کتب خانہ کراچی، مدنی منزل، آر ۹۹، سیکھر: ۱۶-۱۔
گلشن اسلام، بفرزوں، کراچی۔

اللہ تبارک تعالیٰ نے جس طرح انسانوں کی ظاہری شکلیں اور صورتیں بنائی ہیں، اسی طرح
انسانوں کے عقل و شعور اور سوچنے سمجھنے کی استعدادیں بھی متفرق بنائی ہیں، گویا ذی شعور معاشرہ
میں اختلاف کا ہونا قدرتی امر ہے، یہ ناممکن ہے کہ تمام انسان ایک بات پر متفق ہوں، اسی طرح یہ بھی
صحیح نہیں کہ ہر اختلاف برآ ہو۔ اب کونسا اختلاف صحیح اور کونسا برآ ہے؟ اس بارہ میں ہمارے اکابر نے ہر دو ر
میں امت کی راہنمائی کے لیے مضامین اور رسائل تحریر کیے ہیں۔ ان میں سے ایک حکیم الامت حضرت
مولانا اشرف علی تھانوی قدس سرہ کا زیر تبصرہ رسالہ بنام ”أحكام الاختلاف في أحكام
الاختلاف“ ہے، یعنی اختلاف حق اور اختلاف ناقص کی تفصیل، جس کا حاصل یہ ہے کہ ہر اختلاف مذموم
نہیں۔ حضرت مولانا محمد عبداللہ الاسعدی صاحب حفظ اللہ نے مختلف رسائل اس موضوع پر بحث کیے تھے،
تو ان میں حضرت تھانویؒ کا یہ رسالہ مستقلًا انہوں نے شائع کیا، جس کی نظر ثانی و ترجمہ حضرت مولانا محمد حسن
صدیقی صاحب نے کیا ہے اور مدنی کتب خانہ نے اسے شائع کرنے کا اعزاز حاصل کیا ہے۔ موجودہ دور
میں علماء، طلباء اور عوام کے لیے یہ رسالہ انہائی مفید ہے۔ ان شاء اللہ! اس کے مطالعہ سے اختلاف کی حدود
و قیود کا جہاں علم ہوگا، وہاں اختلاف کے بارہ میں افراط و تفریط سے بچنے کا ذریعہ بھی بنے گا۔

نیز اس لئے کہ بعض باتیں جن میں تم اختلاف کر رہے ہو تو کو صحادوں۔ (قرآن کریم)

آسان نماز، چالیس مسنون دعائیں اور چالیس احادیث نبویہ ﷺ
حضرت مولانا محمد عاشق الہی صاحب بلند شہری حفظہ اللہ علیہ
علم و عمل بکلڈ پو، اردو بازار، کراچی

اللہ تبارک تعالیٰ نے امت کی ہدایت و رہنمائی کے لیے حضرت مولانا محمد عاشق الہی بلند شہری نور
اللہ مرقدہ کی تحریرات اور کتب و رسائل کو تقبیلیتِ عامہ سے سرفراز فرمایا ہے۔ آپ نے قرآن کریم کی تفسیر
سے لے کر چھوٹے بچوں کے لیے نماز کے رسالہ تک کتب تحریر فرمائی ہیں اور باذوق لوگوں نے اسے
ہاتھوں ہاتھ لیا ہے۔

یہ رسالہ بھی قرآنی مکاتیب میں پڑھنے والے بچوں کے لیے مرتب فرمایا ہے، جس میں وضو، نماز
کے مسائل اور طریقہ، دعائیں اور مختصر احادیث جمع کی ہیں۔ یہ رسالہ آج کے دور میں ہر گھر کے لیے ایک
ضرورت کا درجہ رکھتا ہے۔

اللہ تبارک و تعالیٰ حضرت کی اس محنت کو آپ کے رفع درجات کا ذریعہ بنائے اور امت مسلمہ کو
اس سے فائدہ اٹھانے کی توفیق عطا فرمائے، آمین۔

ما نگیے اپنے رب سے!

مفتق محمد ثناء الرحمن صاحب۔ صفحات: ۱۳۶۔ قیمت: درج نہیں۔ ناشر: مکتبہ دارالخلیل۔ ملنے کا
پتہ: مدرسہ مقاریح العلوم، جامع مسجد اسلامیہ، بٹخاء ٹاؤن، بلاک این، نارتھ ناظم آباد، کراچی
یہ کتاب اسماء الحسنی، صح و شام کی مسنون دعاوں، استغفار کے الفاظ پر مشتمل چالیس دعاوں،
منزل، دعائے انس اور دیگر مجرّب اعمال اور دعاوں پر مشتمل مفید مجموعہ ہے۔



اعلان برائے قارئین بینات

قارئین بینات کو مطلع کیا جاتا ہے کہ ذوالقعدۃ ۱۴۲۳ھ سے ماہنامہ بینات کا زیر
سالانہ مبلغ ۲۵۰ (چھ سو پچاس) روپے ہوگا۔ ماہنامہ بینات کے پرانے اور نئے
خریدار آئندہ سال کے لیے اسی حساب سے رقم بھجوائیں۔ (ادارہ بینات)